

## Parimal Nathwani

Member of Parliament  
(Rajya Sabha)

### Member:

Standing Committee on Personnel, Public Grievances, Law & Justice  
Consultative Committee, Ministry of Commerce and Industry

### Permanent Special Invitee:

Consultative Committee, Ministry of External Affairs



B/107, Harmu Housing Colony,

P. O. Doranda,

P. S. Argora,

Ranchi - 834 012

Ph. : 0651-2244144

e-mail : parimal.nathwani@sansad.nic.in

## राज्य के बिजली संकट से मुक्ति दिलाने के लिए सांसद नथवाणी ने केन्द्रीय विद्युत मंत्री को झारखण्ड आने का निमंत्रण दिया

---

**रांची 13 जून 2014** : झारखण्ड में बिजली की बदहाली से चिंतित राज्य सभा सांसद श्री परिमल नथवाणी ने केंद्र से सहयोग की अपील की है। केंद्रीय उर्जा विद्युत और कोयला राज्यमंत्री (स्वतंत्र प्रभार) श्री पियुष गोयल को पत्र लिखकर सांसद श्री नथवाणी ने उन्हें झारखण्ड आने का न्योता दिया है और कहा है कि वे स्वयं यहां आकर बिजली का संकट देखें और तदनुसार त्वरित समाधान की पहल करें ताकि इस राज्य की जनता को राहत मिल सके।

उर्जा राज्यमंत्री श्री गोयल को लिखे पत्र में सांसद श्री नथवाणी ने झारखण्ड में बिजली के लिए त्राहिमाम कर रही जनता की व्यथा और स्थानीय शासन के कुप्रबंधन की संक्षिप्त जानकारी भी दी है। श्री नथवाणी ने लिखा है कि देश के कई राज्यों को बिजली उत्पादन के लिए ईंधन के रूप में कोयला उपलब्ध कराने वाला झारखंड आज स्वयं गंभीर बिजली संकट से जूझ रहा है। प्रदेश के शहर और अधिकांश गांव रोजाना 15 से 20 किलोमीटर पर स्थित ग्रामीण इलाकों में अब तक केंद्र सरकार की बहुचर्चित राजीव गांधी ग्रामीण विद्युतीकरण योजना के तहत बिजली की पहुंच सुनिश्चित नहीं हो पायी है।

हालांकि, सांसद नथवाणी ने उर्जा मंत्री को लिखे पत्र में माना है कि केंद्र में अभी-अभी बनी नई सरकार से इस संकट के पूर्ण समाधान की तत्काल अपेक्षा नहीं की जानी चाहिए, बावजूद इसके, उन्होंने अनुरोध किया है कि मंत्री महोदय झारखंड का कुछ खास ख्याल रखें और कम से कम कोई अस्थायी समाधान भी उपलब्ध करायें जिससे यहां की जनता को कुछ राहत मिले।

श्री नथवाणी ने झारखण्ड के बिजली संकट पर यही बातें अपने ट्विटर पर भी कही हैं।

\* \* \*